

موبلی لنک کے محصولات میں اضافہ، کاروباری بنیاد میں وسعت

کراچی: 16 مارچ 2010 - موبلی لنک پاکستان میں سیلولر خدمات کا سرفہرست ادارہ ہے جسے اورس کام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ اس مواصلاتی ادارے نے سال 2009 کی چوتھی سہ ماہی کے دوران اپنے صارفین کی تعداد اور محصولات میں (سال 2009 کی گذشتہ سہ ماہی کے مقابلے میں) اضافہ حاصل کیا۔

موبلی لنک نے سال 2009 کی چوتھی سہ ماہی کے دوران محصولات میں مثبت رجحانات کا مظاہرہ کرتے ہوئے مقامی ذرمبادلہ کے اعتبار سے (سال 2009 کی تیسری سہ ماہی کے مقابلے میں) 5.3 فیصد کا اضافہ حاصل کیا۔ مذکورہ سہ ماہی کے دوران "آمدنی قبل از ٹیکس اور دیگر واجبات (EBITDA) کی سطح میں 16.2 فیصد کا اضافہ ہوا جبکہ EBITDA کی شرح میں بھی 3.4 فیصد بہتری دیکھی گئی۔ اس کے علاوہ چوتھی سہ ماہی 2009 کے دوران "اوسط محصولات فی صارف (ARPU) میں بھی گذشتہ سہ ماہی کے مقابلے میں 3.3 فیصد کا اضافہ حاصل ہوا۔ چوتھی سہ ماہی کے دوران، ادارے کے کاروباری حجم اور بنیادی وسعت میں بھی تقریباً 7 لاکھ 60 ہزار صارفین کا اضافہ حاصل ہوا۔

دسمبر 2009 تک موبلی لنک کے صارفین کی تعداد بڑھ کر 3 کروڑ 8 لاکھ افراد تک پہنچ گئی۔ پورے سال 2009 کے دوران مجموعی منافع 86.8 ارب روپے رہا۔ ملک بھر میں امن وامان کی غیر یقینی صورتحال، افراط زر میں اضافہ، روپے کی قدر میں کمی، سست رفتار اقتصادی ترقی اور توانائی کے بحران جیسے غیر مستحکم حالات کے باوجود، موبلی لنک (مقامی ذرمبادلہ کے اعتبار سے) اپنے محصولات میں استحکام لانے میں کامیاب رہا۔ سال 2009 کے دوران، اس ادارے کے صارفین میں بھی (روپے کی قدر کے مطابق) استحکام قائم رہا۔

ان مالیاتی نتائج پر اظہار خیال کرتے ہوئے موبلی لنک کے پریذیڈنٹ اور چیف ایگزیکٹو آفیسر، راشد خان نے کہا کہ، اقتصادی ماحول میں وباؤ کے باوجود ادارے نے نہایت پر جوش حکمت عملی اپنائے رکھی، جو موبلی لنک کی وسیع تر مواصلاتی رسائی اور اعلیٰ معیار کے باعث کامیاب ثابت ہوئی۔ ہم نے اپنے کاروباری تسلط (market share) کی شرح کو قائم رکھتے ہوئے، اپنے صارفین کی تعداد میں اضافہ کیا اور اپنے محصولات میں (روپے کی قدر کے مطابق) مزید استحکام حاصل کیا۔

پاکستان ٹیلی کمیونیکیشن اتھارٹی (PTA) کی رپورٹ کے مطابق، دسمبر 2009 میں بھی، پاکستان کے مجموعی سیلولر کاروبار کے 31.5 فیصد حصے پر موبلی لنک کا تسلط قائم رہا، اس سبقت سے یہ ثابت ہوتا ہے کہ موبلی لنک آج بھی پاکستان کا پسندیدہ سیلولر ادارہ ہے۔